

વેચાણ દસ્તાવેજ

વિક્રમ સંવત ૨૦૭૫ નાં

୧

ਪਾਰ ਤਾਰੀਖ

માહે

આ વેચાણ દસ્તાવેજ લખાવી લેનાર ચાને ખરીદનાર તે પ્રથમ પક્ષનાં

श्री

(P.A.No.

)

ਉ.ਆ.੫.-

, જાતનાં- હિન્દુ, ઇંદો- વેપાર

ਰਹੇਵਾਸੀ-

((જેઓને હવે પછી આ વેચાણ દસ્તાવેજમાં **ખરીદનાર** અગર **એલોટી** અગર **તમો** અગર **તમો પ્રથમ પક્ષનાં** તરીકે સંબોધવામાં આવેલ છે. જેઓનાં સંપૂર્ણ અર્થમાં અન્યથા વિરોધાભાસ ન હોય ત્યાં વેચાણ રાખનાર તથા તેઓનાં વંશ, વાલી, વારસો, સકસેસર્સ, સરવાઈવર્સ, ટ્રાન્સફરીંગ, એક્ઝીક્યુટર્સ, એડમીનીસ્ટ્રેટર્સ, એટોર્નીઝ ઇત્યાદીનો સમાવેશ થાય છે.))

જોગ લી...

આ વેચાણ દસ્તાવેજ લખી આપનાર ચાને વેચનાર તે બીજા પક્ષનાં:

વિયુનિસન ઇન્ફ્રાકોન એલએલપી (લીમીટેડ લાયબીટી પાર્ટનરશીપ) (P.A.No. AAPFV 2126 H)

ઓફીસ- એ-૧૦૦૨, શ્રીનિધી રેસીડેન્સી, બ્લોક નંબર ૨૦૪, મોટા વરાછા, સુરત વતી અને તરફે
તેનાં હાલનાં વહિવટકર્તા ભાગીદાર:

અલ્પેશભાઈ નાથાભાઈ બુહા

ઉ.આ.વ.- ૩૧, જાતનાં- હિન્દુ, ધંધો- વેપાર

રહેવાસી- એ-૧૦૦૨, શ્રીનિધી રેસીડેન્સી, મોટા વરાછા, સુરત.

((જેઓને હવે પછી આ વેચાણ દસ્તાવેજમાં **વેચનાર** અગર **પ્રમોટર** અગર **હમો** અગર **હમો બીજા પક્ષના** તરીકે સંબોધવામાં આવેલ છે. જેઓનાં સંપૂર્ણ અર્થમાં અન્યથા વિરોધાભાસ ન હોય ત્યાં વેચાણ આપનાર તથા તેઓનાં વંશ, વાલી, વારસો, સક્સેસર્સ, સરવાઈવર્સ, ટ્રાન્સફરીઝ, એક્ઝીક્યુટર્સ, એડમીનીસ્ટ્રેટર્સ, એટોર્નીઝ ઇત્યાદીનો સમાવેશ થાય છે.))

દસ્તાવેજનો પ્રકાર: વેચાણ	ગામ-બ્લોક નંબર: પુણા-૬૭૫/પૈકી ૨	ફ્લેટ નંબર: એ-૧૦૧
અવેજ: ₹ ૧૭,૧૧,૦૦૦/-	ટી.પી.-એફ.પી. નંબર: ૧૨-૪૧/૧	ગિલ્ટપ્લેટ ક્ષેત્રફળ (ચો.મી.): ૬૪.૬૦

// //

સુરત ડીસ્ટ્રીક્ટ, પુણા (સુરત સીટી) સબ-ડીસ્ટ્રીક્ટ, મોજે પુણાનાં રે. સ. નંબર ૫૯૮/૧, બ્લોક નંબર ૬૭૫/પૈકી ૨ વાળી જમીન, જેનો સમાવેશ ટી. પી. સ્કીમ નંબર ૧૨ (પુણા) માં થવાથી તેને ફાઇનલ પ્લોટ નંબર ૪૧/૧, ૪૧/૨ તથા ૪૧/૩ ફાળવવામાં આવેલ છે. જે પૈકી ફાઇનલ પ્લોટ નંબર ૪૧/૧ (ટી.આર.), ૪૧/બી (ડ્રાફ્ટ) વાળી ૨૭૧૨.૦૦ ચો.મી. બીનખેતીની જમીન ઉપર રહેઠાણનાં હેતુ માટે આયોજિત સન રેસીડેન્સી નામની ઇમારતો પૈકી નીચે શિડ્યુલ-૨ માં વિસ્તૃત રીતે દર્શાવેલ મિલ્કતનો ઓનરશીપનાં ધોરણે વેચાણ દસ્તાવેજ.

જત તમો એલોટીને હમો પ્રમોટર આ મિલ્કતનો વેચાણ દસ્તાવેજ નીચેની વિગતે અને શરતોએ કરી આપીએ છીએ:

(૧) જત વિયુનિસન ઇન્ફ્રાકોન એલએલપી (લીમીટેડ લાયબીટી પાર્ટનરશીપ), જે તા.૯/૬/૨૦૧૭ નાં રોજ શરૂ થઈને અસ્તિત્વમાં આવેલ છે. મજકુર પેટીનાં વહીવટકર્તા ભાગીદાર તરીકે હમો બીજા પક્ષનાં તમોને આ વેચાણ દસ્તાવેજ કરી આપીએ છીએ.

(૨) સદરહુ જમીનનાં ટાઇટલ સંબંધી વિગત નીચે મુજબ છે:

મોજે પુણાનાં રે. સ. નંબર ૫૯૮/૧ વાળી જમીન સન-૧૯૫૭ નાં અરસાથી કેવળભાઈ ઉકાભાઈનાં નામે ચાલી આવેલી. તેઓએ વૃદ્ધાવસ્થાનાં કારણે સગાં પુત્રો વચ્ચે પોતાની માલીકીની જમીન/મિલ્કતોની વહેંચણી કરેલી. જેનાં અનુસંધાનમાં સદરહુ રે. સ. નંબર ૫૯૮/૧ વાળી જમીન શીવલાલ કેવળભાઈનાં હિસ્સે આવેલી. જે અંગેની નોંધ રેવન્યુ દફતરે એન્ટ્રી નંબર ૫૮૧ થી તા.૧૫/૧૨/૧૯૫૭ નાં રોજ થયેલી તથા તા.૧૩/૨/૧૯૫૮ નાં રોજ પ્રમાણીત થયેલ છે.

ત્યારબાદ મજકુર શીવલાલ કેવળભાઈએ પોતાની માલીકીની જમીન/મિલ્કતોની વહેંચણી કરેલી. જેનાં અનુસંધાનમાં સદરહુ રે. સ. નંબર ૫૯૮/૧ વાળી જમીન છગનલાલ શીવલાલ તથા બાલુભાઈ શીવલાલનાં હિસ્સે આવેલી. જે અંગેની નોંધ રેવન્યુ દફતરે એન્ટ્રી નંબર ૧૬૯૪ થી તા.૨૫/૧૨/૧૯૭૫ નાં રોજ થયેલી તથા તા.૨૫/૨/૧૯૭૬ નાં રોજ પ્રમાણીત થયેલ છે.

ત્યારબાદ મજકુર આખી જમીન પૈકી ૩૨ ફુટ પ્લોટાઈ તથા ૨૬૦ ફૂટ લંબાઈની ચાને ૭૭૨.૦૦ ચો.મી. ઘરની તથા તે સહિતની ઘરવપરાશની ખુલ્લી જમીન બાબતે ન્યાયાધિકરણ અને ચોર્યાસીનાં મામલતદારશ્રીએ ઘરથાળની જમીનનાં ગણોતીયા તરીકે ઇશ્વરભાઈ ભીખાભાઈને ઠેરવીને ₹ ૪૦૦/- પૂરાંનાં વાર્ષિક એક હપ્તાથી ભરપાઈ કરવા તા.૨૯/૧૧/૧૯૮૧ નાં રોજ આદેશ આપેલો. જે મુજબ મજકુર ઇશ્વરભાઈ ભીખાભાઈએ તા.૩૦/૧/૧૯૮૨ નાં રોજ ખરીદકિંમત પેટે ₹ ૪૦૦/- પૂરાં ભરપાઈ કરેલ. જેથી મજકુર રે. સ. નંબર ૫૯૮/૧ વાળી ૮૦૯૪.૦૦ ચો.મી. જમીન પૈકી ૭૭૨.૦૦ ચો.મી. જમીનમાં ઇશ્વરભાઈ ભીખાભાઈનું નામ દાખલ કરવામાં આવેલું. જે અંગેની નોંધ રેવન્યુ દફતરે એન્ટ્રી નંબર ૨૦૧૯ થી તા.૨/૨/૧૯૮૨ નાં રોજ થયેલી તથા તા.૧૯/૩/૧૯૮૨ નાં રોજ પ્રમાણીત થયેલ છે.

ત્યારબાદ મજકુર રે. સ. નંબર ૫૯૮/૧ વાળી બાકી રહેલ ૭૩૨૨.૦૦ ચો.મી. જમીનમાં મંજુલાબેન તે છગનભાઈની પત્ની, ઉષાબેન તે બાલુભાઈની પત્ની તથા કાશીબેન તે શીવલાલની પત્નીનો સરખો હક્ક હતો. જેથી છગનલાલ શીવલાલ તથા બાલુભાઈ શીવલાલ દ્વારા તેઓનાં નામ સદરહુ જમીનમાં સામયિકપણાનાં આધારે દાખલ કરવામાં આવેલાં. જે અંગેની નોંધ રેવન્યુ દફતરે એન્ટ્રી નંબર ૨૦૬૭ થી તા.૧૧/૮/૧૯૮૨ નાં રોજ થયેલી તથા તા.૧૬/૯/૧૯૮૨ નાં રોજ પ્રમાણીત થયેલ છે.

દરમિયાન મે. સક્ષમ અધિકારીશ્રી તથા અધિક કલેક્ટરશ્રી, સુરતનાં પત્ર નંબર યુ.એલ.સી./ રેકર્ડ/ કલમ ૬ (૧) પત્રક થી તા.૨૨/૧/૧૯૯૩ નાં રોજ કરેલ હુકમ મુજબ સદરહુ રે. સ. નંબર ૫૯૮/૧, બ્લોક નંબર ૬૭૫ પૈકી વાળી જમીન યુ.એલ.સી. કાયદા હેઠળ ફાજલ જાહેર કરવામાં આવેલી. જે અંગેની નોંધ રેવન્યુ દફતરે એન્ટ્રી નંબર ૨૮૩૮ થી તા.૩/૨/૧૯૯૩ નાં રોજ થયેલી તથા પ્રમાણીત થયેલ છે.

ત્યારબાદ સદરહુ જમીનમાલીકોએ તા.૨૧/૧/૧૯૯૫ નાં રોજ કરેલ સામયિકપણાનાં કરારનાં આધારે મજકુર જમીનમાં દિપકભાઈ તે છગનભાઈનાં પુત્ર તથા હેમંતભાઈ તે બાલુભાઈનાં પુત્રનું નામ હયાતીનું પેટીનામું, પંચક્યાસ તથા પક્ષકારોનાં જવાબોનાં આધારે દાખલ કરવામાં આવેલું. જે અંગેની

દસ્તાવેજનો પ્રકાર: વેચાણ	ગામ-બ્લોક નંબર: પુણા-૬૭૫/પૈકી ૨	ફ્લેટ નંબર: એ-૧૦૧
અવેજ: ₹ ૧૭,૧૧,૦૦૦/-	ટી.પી.-એફ.પી. નંબર: ૧૨-૪૧/૧	બિલ્ડપ ક્ષેત્રફળ (ચો.મી.): ૬૪.૬૦

નોંધ રેવન્યુ દફતરે એન્ટ્રી નંબર ૨૯૬૦ થી તા.૨૪/૪/૧૯૯૫ નાં રોજ થયેલી તથા તા.૨૭/૯/૧૯૯૫ નાં રોજ પ્રમાણીત થયેલ છે.

ત્યારબાદ મજકુર જમીનમાલીકોએ સદરહુ જમીનમાં પડેલ એન્ટ્રી નંબર ૨૮૩૮ વિરૂધ્ધ યુ.એલ.સી. કચેરીમાં અપીલ દાખલ કરેલી. જેનાં અનુસંધાનમાં કચેરીનાં હુકમ નંબર યુ.એલ.સી./ ૬(૧)૬/ ૧૦૧૧-૧૪૨ પુણા યુ.કે. સુરત થી તા.૭/૯/૧૯૯૫ નાં રોજ સદરહુ બ્લોક નંબર ૬૭૫ પૈકી વાળી જમીનને ફાજલમાંથી મુક્ત કરવામાં આવેલી. જે અંગેની નોંધ રેવન્યુ દફતરે એન્ટ્રી નંબર ૩૦૨૩ થી તા.૨૧/૬/૧૯૯૬ નાં રોજ થયેલી તથા તા.૯/૯/૧૯૯૬ નાં રોજ પ્રમાણીત થયેલ છે.

અગાઉ મજકુર જમીનનાં માલીકો પૈકી કાશીબેન શીવલાલનું તા.૧૮/૫/૧૯૮૭ નાં રોજ પુણા મુકામે અવસાન થયેલું. તેઓનાં સીધીલીટીનાં વારસદારોમાં છગનભાઈ શીવલાલ, બાલુભાઈ શીવલાલ, મનુબેન શીવલાલ તથા સુરેખાબેન શીવલાલનો સમાવેશ થતો હતો. જેઓ પૈકી છગનભાઈ શીવલાલનું તા.૪/૪/૨૦૦૦ નાં રોજ તેમજ સુરેખાબેન શીવલાલનું તા.૧૭/૯/૧૯૯૧ નાં રોજ અવસાન થયેલું. જેથી મજકુર છગનભાઈ શીવલાલનાં સીધીલીટીનાં વારસોમાં મંજુલાબેન છગનભાઈ, છાયાબેન છગનભાઈ, દિપકભાઈ છગનભાઈ તથા કિશોરીબેન છગનભાઈનો સમાવેશ થતો હતો. જ્યારે સુરેખાબેન શીવલાલનાં સીધીલીટીનાં વારસોમાં પાર્શ્વબેન નટવરભાઈ, રૂપેશભાઈ નટવરભાઈ તથા ભાવેશભાઈ નટવરભાઈનો સમાવેશ થતો હતો. એ રીતે સદરહુ જમીનમાં વારસાઈ હક્કે હયાત વારસદારોનાં નામ દાખલ કરવામાં આવેલાં. જે અંગેની નોંધ રેવન્યુ દફતરે એન્ટ્રી નંબર ૪૦૪૬ થી તા.૨૩/૬/૨૦૦૬ નાં રોજ થયેલી તથા તા.૧૯/૧૦/૨૦૦૬ નાં રોજ પ્રમાણીત થયેલ છે.

ત્યારબાદ સદરહુ જમીનનાં માલીકો પૈકી મનુબેન શીવલાલ, છાયાબેન છગનભાઈ, કિશોરીબેન છગનભાઈ, પાર્શ્વબેન નટવરભાઈ, રૂપેશભાઈ નટવરભાઈ તથા ભાવેશભાઈ નટવરભાઈએ તા.૬/૮/૨૦૦૫ નાં રોજ કરેલ કરારનાં આધારે પોતાનો હક્ક-હિસ્સો બાલુભાઈ શીવલાલ, મંજુલાબેન છગનભાઈ, ઉષાબેન બાલુભાઈ, દિપકભાઈ છગનભાઈ તથા હેમંતભાઈ બાલુભાઈની તરફેણમાં ઉઠાવી લીધેલો. જે અંગેની નોંધ રેવન્યુ દફતરે એન્ટ્રી નંબર ૪૧૨૮ થી તા.૨૦/૧૨/૨૦૦૬ નાં રોજ થયેલી તથા તા.૯/૪/૨૦૦૭ નાં રોજ પ્રમાણીત થયેલ છે.

ત્યારબાદ મજકુર પુણા ગામનો ચોર્યાસી તાલુકામાંથી નિકાલ થવા અંગેની નોંધ રેવન્યુ દફતરે એન્ટ્રી નંબર ૪૧૩૧ થી તા.૨૨/૧૨/૨૦૦૬ નાં રોજ પ્રમાણીત થયેલ છે. આમ, મજકુર પુણા ગામનો ચોર્યાસી તાલુકામાંથી નિકાલ થવાથી તેનો સુરત સીટી તાલુકામાં સમાવેશ કરવામાં આવેલો. જે અંગેની નોંધ રેવન્યુ દફતરે એન્ટ્રી નંબર ૪૧૩૨ થી તા.૨૨/૧૨/૨૦૦૬ નાં રોજ થયેલી તથા તા.૨૭/૧૨/૨૦૦૬ નાં રોજ પ્રમાણીત થયેલ છે.

ત્યારબાદ મજકુર બ્લોક નંબર ૬૭૫ પૈકીની ૭૩૨૨.૦૦ ચો.મી. (હાલ બ્લોક નંબર ૬૭૫/પૈકી ૨) જમીનનો સમાવેશ ટી. પી. સ્કીમ નંબર ૧૨ (પુણા)માં થવાથી તેને ફાઈનલ પ્લોટ નંબર ૪૧/એ, ૪૧/બી તથા ૪૧/સી (ડ્રાફ્ટ) તથા નવા ફાઈનલ પ્લોટ નંબર ૪૧/૧, ૪૧/૨ તથા ૪૧/૩ (ટી.આર.) ફાળવવામાં આવેલ.

ત્યારબાદ મજકુર ફાઈનલ પ્લોટ નંબર ૪૧/૧ (ટી.આર.) વાળી ૨૭૧૨.૦૦ ચો.મી. જમીન બાલુભાઈ શીવલાલ, મંજુલાબેન છગનભાઈ, ઉષાબેન બાલુભાઈ, દિપકભાઈ છગનભાઈ તથા હેમંતભાઈ બાલુભાઈની કનેથી રામજીભાઈ નાનજીભાઈ વાવીયાએ વેચાણથી રાખેલી. જે વેચાણ અંગેનો દસ્તાવેજ મે. સબ-રજી.શ્રીની કચેરીમાં અનુક્રમ નંબર ૧૧૬૫૦ થી તા.૩૦/૧૧/૨૦૦૫ નાં રોજ નોંધાયેલ છે. જે અંગેની નોંધ રેવન્યુ દફતરે એન્ટ્રી નંબર ૪૧૭૭ થી તા.૨૦/૪/૨૦૦૭ નાં રોજ થયેલી તથા તા.૧૮/૮/૨૦૦૭ નાં રોજ પ્રમાણીત થયેલ છે.

મજકુર બ્લોક નંબર ૬૭૫/પૈકી ૨ વાળી જમીન અંગે હસ્તલીખીત રેકર્ડ તથા કોમ્પ્યુટરાઈઝડ રેકર્ડની મેળવણીમાં વિસંગતતા જણાતા મે. સંયુક્ત સચિવશ્રી, મહેસુલ વિભાગ, ગુજરાત સરકારનાં ઠરાવ ક્રમાંક આર.એ.એમ./ ૧૦૨૦૦૬/ ૨૦૬૩/ લ-૧ થી તા.૧૨/૬/૨૦૦૬ નાં રોજ આપેલ સૂચના મુજબ તથા મે. કલેક્ટરશ્રી, સુરતની યાદી નં. જમન/ કોમ્પ્યુટરાઈઝડ રેકર્ડ પ્રમોલગેશન/ ૦૬ થી તા.૧૯/૬/૨૦૦૬ નાં રોજ તથા મે. મામલતદારશ્રી, સીટી તાલુકા, સુરતનાં સુધારા હુકમ નં. જમન/ પ્રમોલગેશન/ સુધારા હુકમ/ મોજે પુણા/ રજી.૧૧૦/ ૦૮ થી તા.૩૦/૭/૨૦૦૮ નાં રોજ પો.ખ.અ.માં સડક લખવા મુજબનો સુધારો કરવાની નોંધ કરવામાં આવેલી. જે અંગેની નોંધ રેવન્યુ દફતરે એન્ટ્રી નંબર ૪૬૩૬ થી તા.૨૨/૮/૨૦૦૮ નાં રોજ થયેલી તથા તા.૪/૨/૨૦૦૯ નાં રોજ પ્રમાણીત થયેલ છે.

ત્યારબાદ સદરહુ ફાઈનલ પ્લોટ નંબર ૪૧/૧ (ટી.આર.) વાળી જમીનમાં રહેઠાણનાં હેતુસર બીનખેતીનું કૃત્ય કરવા માટે મે. કલેક્ટરશ્રી, સુરતનાંએ તેમનાં હુકમ નંબર એ/ બખપ/ એસ. આર.

દસ્તાવેજનો પ્રકાર: વેચાણ	ગામ-બ્લોક નંબર: પુણા-૬૭૫/પૈકી ૨	ફ્લેટ નંબર: એ-૧૦૧
અવેજ: ₹ ૧૭,૧૧,૦૦૦/-	ટી.પી.-એફ.પી. નંબર: ૧૨-૪૧/૧	બિલ્ડપ ક્ષેત્રફળ (ચો.મી.): ૬૪.૬૦

// //

નંબર ૧૬૪/ ૧૮/ ID NO. 300355/ વશી. ૫૬૯૦ થી ૫૭૦૪/ ૧૮ થી તા.૧૯/૭/૨૦૧૮ નાં રોજ પરવાનગી આપેલ છે. જે અંગેની નોંધ રેવન્યુ દફતરે એન્ટ્રી નંબર ૧૦૩૦૬ થી તા.૨૭/૧૨/૨૦૧૭ નાં રોજ થયેલી તથા તા.૫/૨/૨૦૧૮ નાં રોજ પ્રમાણીત થયેલ છે. જે અંગેની નોંધ રેવન્યુ દફતરે એન્ટ્રી નંબર ૬૮૫૬ થી તા.૧૪/૯/૨૦૧૮ નાં રોજ થયેલી તથા તા.૧૯/૧૧/૨૦૧૮ નાં રોજ પ્રમાણીત થયેલ છે.

મજકુર ફાઇનલ પ્લોટ નંબર ૪૧/૧ (ટી.આર.) વાળી જમીનમાં બાંધકામ કરવા માટેનાં પ્લાન સુરત મહાનગરપાલિકા સમક્ષ રજૂ કરવામાં આવેલાં. જેનાં અનુસંધાનમાં આઈ/સી ટાઉન પ્લાનર, ટાઉન ડેવલપમેન્ટ ડિપાર્ટમેન્ટ, સુરત મહાનગરપાલિકા તરફથી ટી.ડી.ઓ./ ડી.પી./ નંબર ૧૮૬ થી તા.૨૦/૧૦/૨૦૧૮ નાં રોજ પ્લાન મંજૂર કરીને વિકાસ પરવાનગી આપવામાં આવેલ છે.

ત્યારબાદ મજકુર રામજીભાઈ નાનજીભાઈની કનેથી સદરહુ ફાઇનલ પ્લોટ નંબર ૪૧/૧ (ટી.આર.) વાળી જમીન વિયુનિસન ઈન્ફ્રાકોન એલએલપી (લીમીટેડ લાયબીટી પાર્ટનરશીપ) યાને હમો બીજા પક્ષનાંએ વેચાણથી રાખેલ. જે વેચાણ અંગેનો દસ્તાવેજ મે. સબ-રજી.શ્રીની કચેરીમાં અનુક્રમ નંબર ૧૧૬૬૭ થી તા.૨૮/૯/૨૦૧૮ નાં રોજ નોંધાયેલ છે. જે અંગેની નોંધ રેવન્યુ દફતરે એન્ટ્રી નંબર ૬૮૯૦ થી થયેલ છે.

(૩) ઉપરોક્ત પરવાનગીઓનાં આધારે સદરહુ ફાઇનલ પ્લોટ નંબર ૪૧/૧ (ટી.આર.) વાળી ૨૭૧૨.૦૦ ચો.મી. બીનખેતીની જમીનમાં હમો બીજા પક્ષનાંએ રહેઠાણનાં હેતુ માટે સન રેસીડેન્સી નામથી અલગ અલગ ઇમારતોનું આયોજન કરેલું. જે પૈકી શિડ્યુલ-૨માં વિસ્તૃત રીતે જણાવેલ મિલ્કતનાં વેચાણ અંગે વાતચીત કરતાં તમોએ વેચાણ લેવાની ખુશી બતાવી હોઈ આપણી વચ્ચે નક્કી થયેલ ઉપરોક્ત કિંમતી અવેજ બદલ તમોને ચાવતચંદ્ર દિવાકરો હરહંમેશને માટે વેચાણ આપેલ છે. અવેજનાં નાણાં હમોને નીચેની વિગતથી હીસાબ ચૂકતે મળી ગયેલ છે:

રકમ ₹	તારીખ	ચેક નંબર	બેંકનું નામ

(૪) ઉપર મુજબનો પૂરેપૂરો ચૂકતે અવેજ મળ્યાનું કબુલ રાખી આથી પહોંચ તમોને સુપ્રત કરેલ છે. જેથી ભવિષ્યમાં અવેજ નહીં મળ્યાની કે અપૂરતો મળ્યાની અમારી કોઈ તર-તકરાર ચાલે નહીં અને જો કરવામાં આવે તો તે આ દસ્તાવેજથી રદબાતલ થાય સહી.

(૫) સદરહુ યોજનામાં આવેલ મિલ્કતનાં વેચાણને લગતા તમામ પ્રકારનાં કરાર, સોગંદનામા, વેચાણ દસ્તાવેજ, અરજી વિગેરેમાં સહી-મતા કરવા, સબ-રજીસ્ટ્રાર કચેરીમાં કબુલાત આપવા, રેવન્યુ અથવા સીટી સર્વે રેકર્ડમાં નોંધ કરાવવા માટે પેટી વતી અભેશભાઈ નાથાભાઈ બુહા અથવા ચિંતનકુમાર બાબુભાઈ પટેલ અથવા દર્શક ગોરધનભાઈ કોટડીયાને વહીવટકર્તા ભાગીદાર તરીકે સત્તા અને અધિકાર આપવામાં આવેલ છે. જે સત્તા હાલની તારીખે અમલમાં છે તથા કોઈપણ પ્રકારે રદ કે કેન્સલ કરેલ નથી, તેવી સ્પષ્ટ ખાત્રી અને બાંહેધરી આપીને જ ઉપરોક્ત સત્તાનાં આધારે આ વેચાણ દસ્તાવેજ કરવામાં આવેલ છે.

(૬) તમોને વેચાણ આપેલ મિલ્કતમાં હમો બીજા પક્ષનાં સિવાય અન્ય કોઈનો કોઈપણ પ્રકારે લાગ-ભાગ, હક્ક-હિસ્સો નથી કે તેમાં કોઈનો ખોરાકી, પોષાકી તથા રહેઠાણનો હક્ક નથી. સદરહુ મિલ્કત હમોએ આ અગાઉ કોઈને ગીરો, વેચાણ, બક્ષીસ વિગેરેથી લખી આપેલ નથી તેમજ કોઈપણ શાહુકારની ટાંચ કે જપ્તિમાં નથી. એટલે કે સદરહુ મિલ્કત તદ્દન નકરજી, નજોબમી, બોજા રહિત, ચોખ્ખા ટાઇટલવાળી હોવાનું જણાવીને તમોને ચાવતચંદ્ર દિવાકરો સુધી વેચાણ આપેલ છે. આમ છતાં ભવિષ્યમાં હમો બીજા પક્ષનાં તરફે કોઈ હિસ્સેદાર, દાવેદાર, વંશ, વાલી વિગેરે હરકોઈ હક્કદાર પેદા થઈ તમો અગર તમારા વંશ, વાલી, વારસો ઉપર દર-દાવો કે હક્ક-હિસ્સો કરે તો તે આ દસ્તાવેજથી રદબાતલ થાય સહી.

દસ્તાવેજનો પ્રકાર: વેચાણ	ગામ-બ્લોક નંબર: પુણા-૬૭૫/પેકી ૨	ફ્લેટ નંબર: એ-૧૦૧
અવેજ: ₹ ૧૭,૧૧,૦૦૦/-	ટી.પી.-એફ.પી. નંબર: ૧૨-૪૧/૧	બિલ્ડર ક્ષેત્રફળ (ચો.મી.): ૬૪.૬૦

// //

(૭) સદરહુ મિલ્કતમાં કોઈનાં જવા-આવવાનાં, હવા-ઉજાસ મેળવવાનાં, પાણીનાં નિકાલનાં કે બીજી કોઈપણ રીતનાં ઇજામેન્ટનાં હક્કો નથી. તમોને વેચાણ આપેલ મિલ્કત સેલ્ફકન્ટેઈડ સ્વરૂપની છે. સદરહુ સોસાયટીમાં અન્ય મિલ્કતધારકોનાં હક્કોની સલામતી રહે અને સભ્યો વચ્ચેનાં અંદરો-અંદરનાં હક્કો અને જવાબદારીઓ નિશ્ચિત થાય તે હેતુથી હમોએ સદરહુ મિલ્કત કેટલીક પૂર્વશરતોને આધિન વેચાણ આપેલ છે.

(૮) સદરહુ મિલ્કત અંગેનાં ટાઈટલ ડીડની ફક્ત ઝેરોક્ષ ફાઈલ હમોએ તમો પ્રથમ પક્ષનાંને સુપ્રત કરેલ છે, જે તમોએ જાતે તથા તેનાં વિશેષજ્ઞ દ્વારા જાણકારી મેળવીને તાપસી લીધેલ છે.

(૯) સદરહુ વેચાણ આપેલ મિલ્કત આખા પ્રોજેક્ટનો એક ભાગ હોઈ આ દસ્તાવેજમાં જણાવેલ તમામ નિયમો/શરતોનું પાલન તમો પ્રથમ પક્ષનાંએ કરવાનું રહેશે. જો તેનું પાલન નહીં કરવામાં આવે, તો આ દસ્તાવેજ રદ કરવામાં આવશે. જેની સ્પષ્ટતા કરવામાં આવેલ છે.

(૧૦-૧) સદરહુ યોજના અંગે સંલગ્ન ઓથોરીટી દ્વારા આપવામાં આવેલ બાંધકામ પરવાનગી, આરંભ પ્રમાણપત્ર, બીનખેતી નકલ, મંજૂર પ્લાન વિગેરે અસલ કાગળો તમોએ તપાસી લીધેલ છે અને તે મુજબ મિલ્કતનાં ક્ષેત્રફળ અંગે તમોને કોઈ વાંધો કે વિરોધ નથી કે ભવિષ્યમાં લેવાનો નથી. સદરહુ મિલ્કત જોઈ-તપાસી તથા ખાત્રી કરીને તમોએ કબજો, ભોગવટો સંભાળેલ છે. જેથી મિલ્કતનાં ટાઈટલ, ક્ષેત્રફળ વિગેરે બાબતે તમોને કોઈ વાંધો-તકરાર રહેતો નથી, તેવું તમો પ્રથમ પક્ષનાંએ કબુલ કરેલ છે.

(૧૦-૨) સદરહુ મિલ્કત સિવાયનાં આખી યોજનામાં આવેલ કોમન વપરાશની તમામ જગ્યામાં દરેક મિલ્કતધારકોનો સહીયારો વપરાશી હક્ક ગણાશે. જેનો ઉપયોગ/ઉપભોગ અન્ય કબજેદારને અટકાયત કે અવરોધ થાય તે રીતે કરવાનો નથી. સહીયારી સગવડોનો તમો ભાગ પાડી શકશો નહીં કે તે ઉપર તમારો સ્વતંત્ર માલીકી હક્ક રહેશે નહીં. સહીયારી સુવિધાઓનું વર્ણન આ દસ્તાવેજમાં શિડ્યુલ-૩ માં આપવામાં આવેલ છે.

(૧૦-૩) સદરહુ યોજનામાં આવેલ મિલ્કતોનાં માલીકોનું એક એસોસીએશન રચેલું છે, જે ગુજરાત ઓનરશીપ એક્ટ/ગુજરાત કો-ઓ. સોસાયટીઝ એક્ટ/નોન ટ્રેડીંગ એક્ટ અથવા અન્ય કાયદા હેઠળ રજીસ્ટર્ડ કરાવવાનું રહેશે. જેમાં તમારે ફરજિયાત સભ્ય થવાનું છે અને એસોસીએશન રજીસ્ટર્ડ કરાવવા અંગે જે કંઈ ખર્ચ થાય તેનો ફાળો પડતો ખર્ચ તમારે ચૂકવવાનો રહેશે. મજકુર યોજનાની સલામતી, રક્ષણ, મેઈન્ટેનન્સ તેમજ કોમન ફ્રેસીલીટીની જાળવણી તેમજ સુખાધિકારની સુરક્ષા માટે જરૂરી સફાઈ કામદાર રાખવા, પાણી પૂરવઠો જાળવવા, ઇલેક્ટ્રીક મોટર ચલાવવી વિગેરે સહીયારી સુવિધાઓ બાબતની તમામ કાર્યવાહી ઓનર્સ એસોસીએશન સંભાળશે. મજકુર બાબતે કરવા પડતા તમામ પ્રકારનાં ખર્ચમાં તમોએ ડિપોઝીટ પેટે ફાળો પડતો હિસ્સો આપવાનો રહેશે. મજકુર યોજનાનાં એસોસીએશને સદરહુ ડિપોઝીટનાં વ્યાજમાંથી મેઈન્ટેનન્સ ખર્ચ કરવાનો રહેશે. જો ભવિષ્યમાં વ્યાજની આવક કરતા મેઈન્ટેનન્સ ખર્ચની રકમમાં વધારો થાય, તો જે- તે સમયે તમામ મિલ્કતધારકોએ ફાળો પડતો ખર્ચ કે ડિપોઝીટની રકમ આપવાની રહેશે. હમો પ્રમોટરની માલીકીની ચાને વેચાણ ન થયેલ મિલ્કત અંગેનાં મેઈન્ટેનન્સ ખર્ચની રકમ જ્યાં સુધી તેનું વેચાણ ન થાય ત્યાં સુધી હમારી કનેથી વસુલ કરવાની નથી, જે અંગે તમો પ્રથમ પક્ષનાંએ બાંહેધરી આપેલ છે. આમ, મજકુર યોજનામાં વેચાણ ન થયેલ મિલ્કતનો ખાલી કબજો હમો પ્રમોટરની કને હોઈ સોસાયટીનાં એસોસીએશનને હમારી કનેથી ઉપર જણાવેલ કોઈપણ પ્રકારનો ખર્ચ માંગવાનો અધિકાર રહેશે નહીં.

(૧૦-૪) સદરહુ એસોસીએશનમાં એક વ્યક્તિ મેનેજર/સેક્રેટરી તરીકે કામ કરશે. આ મેનેજર/સેક્રેટરી યોજનાને લગતી કોઈપણ બાબતમાં કે સહીયારી સુવિધાઓની બાબતમાં કે બીજા કોઈપણને થતી તકલીફ અંગે વખતો વખત જે સૂચના આપે, તેનું તમારે પાલન કરવાનું રહેશે.

(૧૦-૫) વેચાણ દસ્તાવેજ બાદ યોજનામાં આવેલ સહીયારી સુવિધાઓનો ઉપયોગ/ઉપભોગ તમામ મિલ્કતધારકોએ સમજી-વિચારીને કરવાનો રહેશે. જ્યારે હમો બીજા પક્ષનાં સોસાયટીનાં એસોસીએશનને જવાબદારી સોંપી આપીશું, ત્યારથી સદરહુ પ્રોજેક્ટનાં તમામ પ્રકારનાં કરવેરા, જમીન મહેસુલ, લીઝ, મેઈન્ટેનન્સ ખર્ચ, વોચમેન પગાર, સફાઈ કામદાર પગાર, કોમન વપરાશ માટેનો ઇલેક્ટ્રીક ચાર્જીસ, પાણી તથા ડ્રેનેજ લાઈન વિગેરેની તમામ જવાબદારી એસોસીએશનની રહેશે. જેની સ્પષ્ટતા કરવામાં આવે છે.

(૧૦-૬) સદરહુ મિલ્કત અંગે નામ/સાઈન બોર્ડ નિયત કરેલ જગ્યાએ નિયત કરેલ સાઈનમાં રાખવાનું છે. એલોટીએ એન્ટ્રી ગેટ તથા મેઈન રોડની ડીઝાઈનમાં કચાચે ફેરફાર કરવાનો રહેશે નહીં. આ ઉપરાંત

દસ્તાવેજનો પ્રકાર: વેચાણ	ગામ-બ્લોક નંબર: પુણા-૬૭૫/પેકી ૨	ફ્લેટ નંબર: એ-૧૦૧
અવેજ: ₹ ૧૭,૧૧,૦૦૦/-	ટી.પી.-એફ.પી. નંબર: ૧૨-૪૧/૧	બિલ્ડર ક્ષેત્રફળ (ચો.મી.): ૬૪.૬૦

યોજનાની અન્ય કોઈ જગ્યા ઉપર કોઈ લખાણ, બોર્ડ, ચિત્રો રાખી શકાશે નહીં, તે બાબતે એસોસીએશન જે સ્થળ નક્કી કરે તે સાધનનાં અને તે જ સ્થળે તમો સદરહુ મિલ્કતનાં નામ/સાધન બોર્ડ મુકી શકશો. આ બાબતે એસોસીએશન જે કંઈ નિયમો બનાવે તેનું તમોએ પાલન કરવાનું છે.

(૧૦-૭) તમો એલોટીએ એરકંડીશન કે અન્ય કોઈપણ પ્રકારની ચીજવસ્તુઓ કોઈને અડચણ કે નડતરરૂપ થાય તે રીતે રાખવાનાં નથી કે કોમન વપરાશની જગ્યામાં મુકવાનાં નથી. એરકંડીશનની કે અન્ય મશીનની ગરમ હવા તથા પાણી કોમન રસ્તા કે કોમન વપરાશની જગ્યામાં ન ફેંકાય તે રીતે મુકવાનાં છે.

(૧૦-૮) સમગ્ર યોજનામાં આવેલ ખુલ્લી જગ્યા, કોમન રસ્તા વિગેરેનો ઉપયોગ આવવા-જવા, વાહન લાવવા-લઈ જવા અથવા એસોસીએશન નક્કી કરે તે મુજબ કરવાનો રહેશે. એ રીતે આવી જગ્યામાં તમો એલોટીએ કોઈ માલ-સામાન રાખવાનો નથી તથા અન્ય કોઈ અડચણ ઉભી કરવાની નથી.

(૧૦-૯) ભવિષ્યમાં મિલ્કત અકસ્માતે પડી જાય કે નુકસાન થાય, તો તમોને વેચાણ આપેલ ક્ષેત્રફળ પૂરતો જ તમારો હક્ક રહેશે.

(૧૦-૧૦) સદરહુ મિલ્કત જે-તે સરકારી કે અર્ધ-સરકારી કચેરી, ગ્રામ પંચાયત, વિજળી કંપની, રેવન્યુ રેકર્ડ વિગેરેમાં હમારા નામે ચાલે છે, જેમાં દસ્તાવેજ થયેથી ૧૫ દિવસ સુધીમાં તમારા ખર્ચે તમારું નામ દાખલ કરાવી લેવાનું રહેશે. જે અંગે જરૂરી તમામ અરજી, અહેવાલ વિગેરેમાં હમો બીજા પક્ષનાંએ સહી, સંમતિ, સાક્ષી વિગેરે આપવા-અપાવાનાં છે સહી. પરંતુ જો તે બાબતે તમો ઢીલ કરશો, તો દસ્તાવેજની તારીખથી બાકી રહેલ તમામ લેણાં તમોએ ભોગવવાનાં રહેશે અને તેને લગતી તમામ કાનૂની કાર્યવાહીનાં જવાબદાર પણ તમો જ રહેશો, જેની સ્પષ્ટતા કરવામાં આવેલ છે.

(૧૦-૧૧) સદરહુ મિલ્કતને લાગતા તમોને કબજો સુપ્રત કરતા સુધીનાં તમામ પ્રકારનાં વેરા, મહેસુલ, ભરણાં વિગેરે હમો બીજા પક્ષનાંએ ભરપાઈ કરેલ છે. ત્યારબાદ આવા તમામ સરકારી, અર્ધ-સરકારી કે મ્યુનિસિપલ કોર્પોરેશનનાં વેરા, મહેસુલ, ભરણાં વિગેરે તમો પ્રથમ પક્ષનાંએ ભોગવવાનાં રહેશે. હવે પછી ભવિષ્યમાં આ દસ્તાવેજ બાબતે વધારાની સ્ટેમ્પ ડ્યુટી તથા સરકારશ્રી, સ્થાનિક સ્વરાજની સંસ્થાઓ, નહેર ખાતું કે લાગુ અન્ય સરકારી, અર્ધ-સરકારી કચેરી વિગેરે દ્વારા નિયત કરવામાં આવતાં તમામ પ્રકારનાં ટેક્સ, વેરા, ભરણાં વિગેરે ભરપાઈ કરવાનાં આવે, તો તે અંગેની તમામ જવાબદારી તમો પ્રથમ પક્ષનાંની રહેશે.

(૧૦-૧૨) સદરહુ મિલ્કતનાં ટાઈટલ સંપૂર્ણ રીતે કલીયર અને માર્કેટેબલ છે, જે તમોએ જાતે તથા તેનાં વિશેષજ્ઞ દ્વારા જાણકારી મેળવીને તાપસી લીધેલ છે. એ રીતે મિલ્કતનાં ટાઈટલ અંગે તમો લખાવી લેનારને કોઈ વાંધો કે તકરાર નથી. એ સિવાય મિલ્કતને લગતા તમામ ઉત્તરોત્તર લેખ-દસ્તાવેજોની ઝેરોક્ષ નક્કો હમોએ તમોને સુપ્રત કરેલ છે. તેમ છતાં ભવિષ્યમાં જરૂર પડે ત્યારે તેની સર્ટીફાઈડ નક્કો તમોએ તમારા ખર્ચે મેળવી લેવાની રહેશે, જેની સ્પષ્ટતા કરવામાં આવે છે.

(૧૦-૧૩) સદરહુ મિલ્કત અંગેનાં હમોએ પ્રમોટર તરીકેનાં તમામ પ્રકારનાં હક્કો તમોને સુપ્રત કરેલ છે. જે તમોએ જોઈ-તપાસી તેની ખરાઈ કરી-કરાવી કબુલ રાખેલ છે અને ખરીદેલ મિલ્કતનો કબજો વિના તકરારે સંભાળી લીધેલ છે.

(૧૦-૧૪) સદરહુ યોજનામાં તમોએ આર.સી.સી. સ્ટ્રક્ચરને કોઈ નુકસાન કરવાનું નથી તેમજ નુકસાન કરી શકે તેવા વજનદાર માલ-સામાન ભરવાનાં નથી. સદરહુ મિલ્કતનો ઉપયોગ તમોએ ગેરકાયદેસર ઘંઘા માટે તેમજ સળગી ઉઠે તેવા જોખમી પદાર્થો અગર કેમીકલ રાખવા માટે કરવાનો નથી, તેવું વચન અને ખાત્રી તમોએ આપીને આ વેચાણ દસ્તાવેજ કરાવેલ છે. જે તમોને તથા તમારા વંશ, વાલી, વારસો, એસાઈનીઝ, ભાડુઆત વિગેરે તમામને બંધનકર્તા રહેશે.

(૧૦-૧૫) સદરહુ મિલ્કતનો ઉપયોગ મંજૂર પ્લાન, વિકાસ પરવાનગી તથા બીનખેતી હુકમમાં દર્શાવેલ હેતુ માટે જ કરવાનો છે. સોસાયટીમાં અન્ય મિલ્કતધારકોને ન્યુસન્સ થાય તે રીતે કોઈપણ એલોટીએ વર્તવાનું નથી તેમજ ઘોંઘાટ કે ગંદકી કરવાની નથી. કોઈપણ એલોટીએ કોઈની ધાર્મિક લાગણી દુભાય કે માનસીક ત્રાસ થાય તે રીતે વર્તન કરવાનું નથી. આ યોજનાની દીવાલોનો જાહેરાતનાં હેતુ માટે ઉપયોગ કરવાનો નથી. સદરહુ યોજનામાં કોમન વપરાશની જગ્યાઓનું રીપેરીંગ કરવાનું થાય ત્યારે દરેક મિલ્કતધારકોએ સોસાયટીનું એસોસીએશન નિયત કરે તે મુજબ ફાળે પડતો ખર્ચ આપવાનો રહેશે. જો તેવા ખર્ચ આપવામાં કોઈપણ એલોટી કસુર કરશે, તો એસોસીએશનને મળતા તમામ હક્કો હમો

દસ્તાવેજનો પ્રકાર: વેચાણ	ગામ-બ્લોક નંબર: પુણા-૬૭૫/પેકી ૨	ફ્લેટ નંબર: એ-૧૦૧
અવેજ: ₹ ૧૭,૧૧,૦૦૦/-	ટી.પી.-એફ.પી. નંબર: ૧૨-૪૧/૧	બિલ્ડર ક્ષેત્રફળ (ચો.મી.): ૬૪.૬૦

// //

પ્રમોટરનાં ગણાશે અને તે અંગે કાયદેસરની કાર્યવાહી કરી શકીશું. ભવિષ્યમાં કોઈપણ કારણોસર મિલ્કત પડી જાય, તો એલોટી જે-તે સમયનાં પ્રવર્તમાન નિયમો અનુસાર ફેર બાંધકામ કરી શકશે.

(૧૦-૧૬) તમામ એલોટીએ પોતાની મિલ્કતનો કચરો નિયત સ્થળ સિવાય કોઈ કોમન વપરાશની જગ્યામાં કે અન્ય મિલ્કતધારકોને અડચણ કે ગંદકી થાય તે રીતે ફેંકવાનો નથી. સોસાયટીનું એસોસીએશન નિયત કરે, તે સ્થળ સિવાય અન્ય કોઈ જગ્યાએ કોઈપણ પ્રકારનો કચરો તમોએ નાંખવાનો નથી. સદરહુ યોજનામાં એલોટીએ પોતાની મિલ્કતમાં ઝડપથી સળગી ઉઠે તેવા પદાર્થનો સંગ્રહ કરવાનો નથી કે લાવવાનો નથી કે તેનો કોઈપણ હેતુ માટે ઉપયોગ કરવાનો નથી.

(૧૦-૧૭) સદરહુ યોજનામાં સહીયારી રીતે ભોગવવામાં આવતા ભાગનો જે કંઈ વેરો, લીઝ, વિગેરે સરકારશ્રી તરફથી માંગવામાં આવે, તો તે દરેક એલોટીએ ફાળે પડતો આપવાનો છે. જ્યારે તમોએ વેચાણ રાખેલ મિલ્કત અંગેનાં જે કંઈ વેરા, ભરણાં, ટેક્સ વિગેરે ભરવાનાં થાય, તે વેચાણ દસ્તાવેજની તારીખથી તમોએ અંગત રીતે આપવાનાં રહેશે. ભવિષ્યમાં આ તમામ પ્રકારનાં વેરા, ટેક્સ વિગેરેમાં વધારો થાય, તો તે તમોએ ભોગવવાનાં રહેશે.

(૧૦-૧૮) સદરહુ મિલ્કતનાં અંદરનાં ભાગમાં તમોએ કોઈપણ ફેરફાર કરવો હશે, તો સમગ્ર યોજના, અન્ય મિલ્કતધારકો, આજુ-બાજુની દિવાલ વિગેરેને નુકસાન ન થાય, તે રીતે બાંધકામનાં જે-તે સમયનાં નિયમો અનુસાર જરૂરી મંજુરી મેળવીને કરવાનો રહેશે. આવા બાંધકામ અંગેની સંપૂર્ણ જવાબદારી તમારી રહેશે અને તે અંગેનો તમામ ખર્ચ તમોએ ભોગવવાનો રહેશે. સદરહુ ફેરફાર કરવા માટે તમોએ કબજો સંભાળ્યા બાદ અને એસોસીએશનની રચના સુધી હમો બીજા પક્ષનાંની લેખીત મંજુરી મેળવવાની રહેશે. એસોસીએશનની રચના થયાં બાદ તેની પૂર્વ મંજુરી મેળવવાની રહેશે. આર.સી.સી.નાં કોલમ, બીમ, સ્લેબ વિગેરેને કોઈપણ સંજોગોમાં કેમેજ કરી શકાશે નહીં અને તેમ થતાં કાનૂની કાર્યવાહી પણ તમારી ઉપર થઈ શકશે.

(૧૦-૧૯) સદરહુ યોજનાનું નામ હમોએ **સન રેસીડેન્સી** રાખેલ છે, તેમાં તમો કે સોસાયટીનું એસોસીએશન ક્યારેય કોઈપણ પ્રકારનો ફેરફાર કરી શકશો નહીં કે બદલી શકશો નહીં.

(૧૦-૨૦) આપણે બંને પક્ષકારો વચ્ચે થયેલ કોઈપણ દસ્તાવેજને લગતાં તમામ પ્રકારનાં કોર્ટ પ્રોસીડીંગ્સ માટેનું જયુરીસ્ટીક્શન **સુરત શહેર** રહેશે. જેની જાણ તમો પ્રથમ પક્ષનાંને કરવામાં આવેલ છે. સદરહુ જમીન અંગે ભવિષ્યમાં ટી. પી. સ્કીમ ફાઇનલ થયેથી તેમાં જે કંઈ ફેરફાર આવે, તે તમો પ્રથમ પક્ષનાંને બંધનકર્તા રહેશે.

(૧૦-૨૧) સદરહુ યોજનાની ડ્રેનેજ/પાણી/પ્લમ્બીંગ સીસ્ટમમાં તમોએ કોઈપણ પ્રકારનો ફેરફાર કરવાનો નથી. જો તેમાં ફેરફાર કરવો હશે, તો એસોસીએશન તથા આજુ-બાજુનાં અન્ય મિલ્કતધારકોની મંજુરી ફરજિયાત લેવાની રહેશે. જેની સ્પષ્ટતા કરવામાં આવે છે.

(૧૦-૨૨) આ વેચાણ દસ્તાવેજને લગતાં તમામ ખર્ચ જેવા કે સ્ટેમ્પ, રજીસ્ટ્રેશન ફી, લખાઈ ફી વિગેરે તમામ તમો પ્રથમ પક્ષનાંએ ભોગવેલ છે.

(૧૦-૨૩) સદરહુ તમોને વેચાણ આપેલ મિલ્કતનું ક્ષેત્રફળ મંજુર પ્લાનમાં દર્શાવ્યા મુજબનું છે. તમામ મિલ્કતધારકોને ખાસ સ્પષ્ટતા કરવામાં આવી છે, કે યોજનાનાં એક એકમ અને અન્ય એકમની સરખામણી કરતા ક્ષેત્રફળમાં આંશિક તફાવત હોઈ શકે છે. જે બાબત તમો પ્રથમ પક્ષનાંએ કબુલ રાખેલ છે. તમો પ્રથમ પક્ષનાં હમોને કબુલાત, સ્વીકૃતિ અને ખાત્રી આપેલ છે, કે ભવિષ્યમાં આ કારણે કોઈ તકરાર કે પ્રશ્ન ઉઠાવવામાં આવશે નહીં.

(૧૦-૨૪) સદરહુ તમોએ ખરીદ કરેલ મિલ્કત અંગે કાર તથા ટુ-વ્હીલર પાર્કિંગ માટે એસોસીએશન જે નિયમો બનાવે તે મુજબ જે-તે નિયત કરેલ સ્થળ ઉપર પાર્કિંગ કરવાનું રહેશે.

(૧૦-૨૫) સદરહુ યોજનાની કોમન એમીનીટીઝનાં કોઈપણ પ્રકારનાં વપરાશ માટેનાં ચાર્જ્સ એસોસીએશન નક્કી કરે તે મુજબ ચૂકવવાનાં રહેશે. જે અંગે તમોએ કોઈપણ પ્રકારનો વાંધો કે વિરોધ કરવાનો નથી. આ ઉપરાંત તમોએ ખરીદ કરેલ મિલ્કત ભવિષ્યમાં વેચાણ, બક્ષિસ વિગેરે કરવાનાં સંજોગો ઉપસ્થિત થાય, ત્યારે મિલ્કત લખાવી લેનારનાં નામ જોગ એસોસીએશનને નામ ટ્રાન્સફરની અરજી કરવાની રહેશે. તેવી જ રીતે એસોસીએશન દ્વારા મિલ્કત ટ્રાન્સફર કરવાની મંજુરી અંગેનું એન.ઓ.સી. આપતા પહેલાં નક્કી કરેલ દર મુજબની ટ્રાન્સફર ફી ભરપાઈ થયેથી જ સોસાયટીનું

દસ્તાવેજનો પ્રકાર: વેચાણ	ગામ-બ્લોક નંબર: પુણા-૬૭૫/પેકી ૨	ફ્લેટ નંબર: એ-૧૦૧
અવેજ: ₹ ૧૭,૧૧,૦૦૦/-	ટી.પી.-એફ.પી. નંબર: ૧૨-૪૧/૧	બિલ્ડર ક્ષેત્રફળ (ચો.મી.): ૬૪.૬૦

// //

એન.ઓ.સી. એસોસીએશન દ્વારા આપવામાં આવશે. ત્યારબાદ જ તમોએ ખરીદ કરેલ મિલ્કત બીજાને વેચાણ, બક્ષિસ વિગેરે કરી શકશો. જેની આપણે બંને પક્ષકારો વચ્ચે સ્પષ્ટતા કરવામાં આવે છે. એસોસીએશન દ્વારા મિલ્કત ટ્રાન્સફર ફી અંગે જે રકમ નિયત કરવામાં આવેલ હોય, તે જે-તે લખાવી લેનારને બંધનકર્તા રહેશે. એસોસીએશનનાં નિયમોનું પાલન કરવામાં નહીં આવે, તેવા મિલ્કતધારકોને એસોસીએશન દ્વારા શ્રીજી નોટીસ મળ્યા બાદ આ વેચાણ દસ્તાવેજ કેન્સલ/રદબાતલ કરવામાં આવશે. જેની સ્પષ્ટ સમજણ સાથે આવરોજ તમો આ મિલ્કત ખરીદ કરવા તૈયાર થયેલ છો, જે તમોને બંધનકર્તા રહેશે.

(૧૦-૨૬) મિલ્કતધારકોએ પરસ્પર કોઈપણ પ્રકારની સમસ્યા, વાંધો, તકરાર વિગેરેનો ગુજરાત ઓનરશીપ એક્ટ-૧૯૭૩ ની જોગવાઈ મુજબ નિકાલ કરવાનો રહેશે તથા પ્રમોટરે રીયલ એસ્ટેટ (રેગ્યુલેશન અને ડેવલપમેન્ટ) એક્ટ-૨૦૧૬ ની જોગવાઈ હેઠળ સત્તાધિકારી પાસે નિકાલ કરવાનો રહેશે.

(૧૦-૨૭) સદરહુ યોજનામાં એસોસીએશન દ્વારા લીફ્ટ તથા ફાયર સેફ્ટી અંગેનું એન.ઓ.સી. મેળવી લેવાનું રહેશે તથા સમયાંતરે રીન્યુ કરાવવાનું રહેશે. જે અંગે પ્રમોટરની કોઈ જવાબદારી રહેશે નહીં. જેની આથી સ્પષ્ટતા કરવામાં આવે છે.

(૧૧) સદરહુ મિલ્કત આખી યોજનાનો એક ભાગ એસોસીએશન દ્વારા નક્કી થતાં નિતિ-નિયમોનું પાલન કરવાની જવાબદારી તમો લખાવી લેનારની રહેશે.

(૧૨) પ્રમોટરે આ યોજનાની રીયલ એસ્ટેટ (રેગ્યુલેશન અને ડેવલપમેન્ટ) એક્ટ-૨૦૧૬ની જોગવાઈ હેઠળ સત્તાધિકારી પાસેથી **રજીસ્ટ્રેશન નંબર** _____

થી તા. _____ નાં રોજ નોંધણી કરાવેલ છે. મજકુર મિલ્કત અંગેનું સાટાખત આપણે પક્ષકારો વચ્ચે રેરા કાયદાની કલમ-૧૪ મુજબ સબ-રજી.શ્રીની કચેરીમાં **અનુક્રમ નંબર** _____ **થી તા.** _____ નાં રોજ નોંધાયેલ છે. આપણે બંને પક્ષકારોએ ઉપરોક્ત વર્ણવેલ રેરાનાં કાયદાની જુદી જુદી કલમોનું પાલન કરવાનું રહેશે. જેની સ્પષ્ટતા કરવામાં આવે છે.

(૧૩) સદરહુ તમોને વેચાણ આપેલ મિલ્કત મજકુર યોજનામાં આવેલ હોય મજકુર યોજનાનાં તમોએ ફરજિયાત સભ્ય થવાનું રહેશે.

(૧૪) સદરહુ મિલ્કત તથા જમીન અંગેનાં ટાઈટલ ડીડઝની વિગત નીચે મુજબ છે, જે તમોએ જોઈ-તપાસીને ખાત્રી કરેલ છે. જે અંગે તમોને કોઈ વાંધો નથી તથા તમોએ કબુલ રાખેલ છે:

(૧૪-૧) ગામ નમૂના નંબર ૭/૧૨ તથા ૮/અ ની કોમ્પ્યુટરાઈઝ નકલ.

(૧૪-૨) ગામ નમૂના નંબર ૭/૧૨ નાં સન ૧૯૪૮ થી ૨૦૧૭-૧૮ સુધીનાં ઉતારાની નકલ.

(૧૪-૩) ગામ નમૂના નંબર ૬ નાં ઉતારાની તમામ નકલ.

(૧૪-૪) સદરહુ જમીનનાં એકત્રીકરણ તકતની નકલ.

(૧૪-૫) સુડાનાં ઝોનીંગ સર્ટીફિકેટની નકલ.

(૧૪-૬) સુડાનાં ઝોનીંગ પ્લાનની નકલ.

(૧૪-૭) ફાઈનલ પ્લોટનાં પાર્ટ પ્લાનની નકલ.

(૧૪-૮) બીનખેતી હુકમની નકલ.

(૧૪-૯) વિકાસ પરવાનગી, બાંધકામ પરવાનગી તથા મંજૂર પ્લાનની નકલ.

(૧૪-૧૦) વિયુનિસન ઇન્ફ્રાકોન એલએલપી (લીમીટેડ લાયબીટી પાર્ટનરશીપ)નાં ડીડ/લેખની નકલ.

(૧૪-૧૧) ટાઈટલ કલીયર રીપોર્ટની નકલ.

(૧૪-૧૨) રેરા નોંધણીનું પ્રમાણપત્ર.

શિડ્યુલ-૧ (પ્રોજેક્ટવાળી જમીનની વિગત)

ગુજરાત રાજ્યનાં સુરત ડીસ્ટ્રીક્ટ, પુણા (સુરત સીટી) સબ-ડીસ્ટ્રીક્ટ, **મોજે પુણાનાં રે. સ. નંબર ૫૯૮/૧, બ્લોક નંબર ૬૭૫/પેકી ૨** વાળી જમીન, જેનો સમાવેશ ટી. પી. સ્કીમ નંબર ૧૨ (પુણા) માં થવાથી તેને **ફાઈનલ પ્લોટ નંબર ૪૧/૧, ૪૧/૨ તથા ૪૧/૩** ફાળવવામાં આવેલ છે. જે પૈકી **ફાઈનલ પ્લોટ નંબર ૪૧/૧ (ટી.આર.), ૪૧/બી (ડ્રાફ્ટ)** વાળી **૨૭૧૨.૦૦ ચો.મી.** બીનખેતીની જમીનમાં રહેઠાણનાં હેતુ માટે **સન રેસીડેન્સી** નામથી અલગ અલગ ઇમારતોનું આયોજન કરવામાં આવેલ છે. મજકુર આખી યોજનાની ચતુર્થિશા નીચે મુજબ છે:

દસ્તાવેજનો પ્રકાર: વેચાણ	ગામ-બ્લોક નંબર: પુણા-૬૭૫/પેકી ૨	ફ્લેટ નંબર: એ-૧૦૧
અવેજ: ₹ ૧૭,૧૧,૦૦૦/-	ટી.પી.-એફ.પી. નંબર: ૧૨-૪૧/૧	બિલ્ડપ ક્ષેત્રફળ (ચો.મી.): ૬૪.૬૦

// //

પૂર્વ :- રસ્તો
પશ્ચિમે :- ફાઇનલ પ્લોટ નંબર ૪૩ વાળી જમીન
ઉત્તરે :- રસ્તો
દક્ષિણ :- ફાઇનલ પ્લોટ નંબર ૪૨/૧ વાળી જમીન

શિડ્યુલ-૨ (પ્રોજેક્ટમાં વેચાણ આપેલ મિલ્કતની વિગત)

ઉપરોક્ત શિડ્યુલ-૧ માં જણાવેલ સન રેસીડેન્સીમાં એ - બિલ્ડીંગનાં પ્રથમ માળ ઉપર આવેલ ફ્લેટ નંબર ૧૦૧, જેનું કારપેટ ક્ષેત્રફળ ૫૫.૫૫ ચો.મી. તથા બિલ્ડપ ક્ષેત્રફળ ૬૪.૬૦ ચો.મી. છે. મજકુર બિલ્ડપ ક્ષેત્રફળમાં બાલ્કનીનાં ૨.૨૩ ચો.મી. એરીયા તથા વોશનાં ૩.૧૭ ચો.મી. એરીયાનો સમાવેશ થાય છે. મજકુર મિલ્કત તેને લાગુ તળની જમીનમાં ફાળે પડતા વણ-વહેંચાયેલ હિસ્સા સહીત તથા અન્ય તમામ રાસુકા વપરાશનાં હક્કો સહિત કુલ્લે દરોબસ્ત.

શિડ્યુલ-૩ (પ્રોજેક્ટમાં આવેલ સહીયારી સુવિધાઓ)

- (૧) એન્ટ્રન્સ ગેટ તથા સિક્યુરીટી કેબીન
- (૨) સી.સી.ટી.વી. કેમેરા
- (૩) બેઝમેન્ટ પાર્કિંગ
- (૪) સ્ટ્રીટ લાઇટ તથા ઇમારતની કોમન લાઇટ
- (૫) દાદર, પેસેજ, લીફ્ટ તથા એન્ટ્રી ફોયર
- (૬) કોમન પાણી તથા ડ્રેનેજ લાઇન
- (૭) ઇમારત તથા કંપાઉન્ડમાં આવેલ અન્ય સુવિધાઓ

ઉપરોક્ત દર્શાવેલ સહીયારી સુવિધાને કોઈપણ મિલ્કતધારક નુકસાન નહીં પહોંચાડી શકે કે માલીકીહક્કનો દાવો નહીં કરી શકે.

એણી વિગતનો આ વેચાણ દસ્તાવેજ હમો બીજા પક્ષનાંએ હમારી રાજી-પુશીથી, અક્કલ-હોશીયારીમાં વાંચી, વંચાવી, સમજી, વિચારી, તન-મનની સંપૂર્ણ સાવધ અવસ્થામાં, બિનકેફ હાલતમાં, કોઈનાં કોઈપણ જાતનાં દાબ-દબાણ કે ધાક-ધમકી વિના કરી આપેલ છે. જે હમો તથા હમારા વંશ, વાલી, વારસો તમામને કબુલ, મંજુર અને બંધનકર્તા છે અને રહેશે સહી.

અત્રે-----મતુ તત્રે-----શાખ

વિયુનિસન ઇન્ફ્રાકોન એલએલપી (લીમીટેડ લાયબીટી પાર્ટનરશીપ)

વતી અને તરફે તેનાં હાલનાં વહિવટકર્તા ભાગીદાર:

અભેશભાઈ નાથાભાઈ બુહા

દસ્તાવેજનો પ્રકાર: વેચાણ	ગામ-બ્લોક નંબર: પુણા-૬૭૫/પેકી ૨	ફ્લેટ નંબર: એ-૧૦૧
અવેજ: ₹ ૧૭,૧૧,૦૦૦/-	ટી.પી.-એફ.પી. નંબર: ૧૨-૪૧/૧	બિલ્ડપ ક્ષેત્રફળ (ચો.મી.): ૬૪.૬૦

// //

દસ્તાવેજનો પ્રકાર: વેચાણ	ગામ-બ્લોક નંબર: પુણા-દુબ/પેકી ૨	ફ્લેટ નંબર: એ-૧૦૧
અવેજ: ₹ ૧૭,૧૧,૦૦૦/-	ટી.પી.-એફ.પી. નંબર: ૧૨-૪૧/૧	બિલ્ડર ક્ષેત્રફળ (ચો.મી.): ૬૪.૬૦

// //

લખી આપનાર:

વિયુનિસન ઇન્ફ્રાકોન એલએલપી (લીમીટેડ લાયબીટી પાર્ટનરશીપ) વતી અને તરફે તેનાં હાલનાં
વહિવટકર્તા ભાગીદાર:
અલ્પેશભાઈ નાથાભાઈ બુહા

લખાવી લેનાર:

દસ્તાવેજનો પ્રકાર: વેચાણ	ગામ-બ્લોક નંબર: પુણા-૬૭૫/પેકી ૨	ફલેટ નંબર: એ-૧૦૧
અવેજ: ₹ ૧૭,૧૧,૦૦૦/-	ટી.પી.-એફ.પી. નંબર: ૧૨-૪૧/૧	બિલ્ડિંગ ક્ષેત્રફળ (ચો.મી.): ૬૪.૬૦